

डॉ० (प्रो०) कृष्ण कुमार नाग, सभापति, कार्यकारिणी समिति, नेतरहाट विद्यालय समिति की अध्यक्षता में दिनांक-21.12.2017 (गुरुवार) को संपन्न हुई कार्यकारिणी समिति की 43वीं बैठक की कार्यवाही :-

1. उपस्थिति - बैठक में निम्न सदस्य उपस्थिति थे : -

क्र०सं०	नाम	कार्यकारिणी समिति में धारित पदनाम	उपस्थिति
1.	डॉ०(प्रो०) कृष्ण कुमार नाग, नेतरहाट विद्यालय के पूर्ववर्ती छात्र	सभापति	उपस्थित
2.	श्री सुरेन्द्र दास, अवर सचिव,स्कूली शिक्षा एवं साक्षरता विभाग, झारखण्ड सरकार द्वारा मनोनीत।	पदेन-सदस्य के मनोनीत सदस्य	उपस्थित
3.	श्री अखिलेश वाजपेयी, उप-सचिव, वित्त विभाग (वित्त विभाग द्वारा मनोनीत सदस्य) झारखण्ड सरकार, रांची।	पदेन-सदस्य	उपस्थित
4.	श्री हरे कृष्ण प्रसाद सिन्हा, (प्रख्यात शिक्षाविद्)	सदस्य	उपस्थित
5.	श्री विनोद कुमार कर्ण, (से० नि० प्राचार्य) नेतरहाट विद्यालय।	सदस्य	उपस्थित
6.	श्री नरेन्द्र नाथ पाण्डेय, पूर्ववर्ती छात्र, नेतरहाट विद्यालय।	सदस्य	उपस्थित
7.	श्री विन्ध्याचल पाण्डेय, प्राचार्य, नेतरहाट विद्यालय।	सदस्य सचिव	उपस्थित
8.	श्री अंजनी कुमार पाठक, सह-शिक्षक, नेतरहाट विद्यालय, नेतरहाट।	शिक्षक प्रतिनिधि	उपस्थित
9.	श्री प्रहलाद मेहता, कार्यपालक अभियंता, भवन प्रमंडल, लातेहार।	विशेष आमंत्रित	उपस्थित
10.	श्री कृपा नाथ चौधरी, सहायक अभियंता, भवन प्रमंडल,लातेहार।	विशेष आमंत्रित	उपस्थित
11.	श्री रमेश प्रसाद, कनीय अभियंता, भवन अवर प्रमंडल, नेतरहाट।	विशेष आमंत्रित	उपस्थित

1

कृष्ण कुमार नाग
25.12.2017

2. कार्यसूची की मद संख्या-01 : विगत 42वीं बैठक दिनांक-08.11.2017 की कार्यवाही सर्वसम्मति से संपुष्ट की गई।

3. कार्यसूची की मद संख्या -02 : विगत 42वीं बैठक में लिए गये निर्णयों के संदर्भ में प्राचार्य-सह-सदस्य सचिव, नेतरहाट विद्यालय समिति द्वारा समर्पित अनुपालन/ कृत कार्रवाई प्रतिवेदन की सर्वसम्मति से संपुष्टि की गई। तदनुसार,

(क) कार्यसूची की मद संख्या-03 के संदर्भ में प्राचार्य को यह निर्देश हुआ की कार्यकारिणी समिति में लिए गए निर्णयों का कार्यान्वयन शीघ्रातिशीघ्र हो सके, इस हेतु प्राचार्य को, उनके पदेन विविध उत्तरदायित्वों में व्यस्तता को देखते हुए, यह निर्देश दिया गया कि यदि आवश्यकता समझें तो स्थानीय प्रबन्धन समिति के किन्हीं सदस्य से सहायता लें, ताकि कार्यकारिणी समिति की आगामी बैठक में पूर्व की बैठक के सभी निर्णयों का ससमय अनुपालन सुनिश्चित किया जा सके।

(ख) कार्यसूची की मद संख्या-04 के संदर्भ के सभापति सहित सभी सदस्यों का यह अभिमत हुआ की अगले वित्तीय वर्ष के प्रस्तावित बजट को प्रशासी विभाग को भेजने के पूर्व कार्यकारिणी समिति की बैठक में प्रस्तुत करने की प्रक्रिया अपनायी जाय, ताकि यथासंभव भविष्य में बजट के सम्बन्ध में घटनोत्तर स्वीकृति की नौबत न आए।

(ग) कार्यसूची की मद संख्या-08 के संदर्भ में निर्णय लिया गया की विद्यालय की जमीन के नक्शा, खतियान/प्राप्ति हेतु सभापति अपने स्तर से पत्र सचिव, भू-राजस्व विभाग, झारखण्ड सरकार, आयुक्त पलामू तथा उपायुक्त पलामू को सम्प्रेषित किया जाय जिसके लिए प्राचार्य अपना प्रस्ताव, सम्पूर्ण जानकारी देते हुए सभापति को उपस्थापित करें ताकि कार्य को गति मिल सके। समिति का यह भी सुझाव हुआ कि विद्यालय के किसी एक कर्मचारी को इस कार्य हेतु दायित्व दिया जाय जो समय-समय पर पत्रों के आलोक में जिला प्रशासन से समन्वय स्थापित कर कार्य को निष्पादित कराने में सहयोग करेंगे। प्राचार्य के अनुरोध पर श्री बैद्यनाथ हेम्ब्रोम, लेखा लिपिक, नेतरहाट विद्यालय को इस कार्य के लिए प्रतिनियुक्त किया गया।

(घ) कार्यसूची को मद संख्या-10 के संदर्भ में विद्यालय के शिक्षक सदन तथा अन्य शौचालयों की कार्य प्रगति और देख-रेख के लिए विद्यालय के कर्मचारी श्री शशिभूषण तिवारी को जिम्मेदारी दी गई। श्री तिवारी शौचालयों की व्यवस्थाओं को सुदृढ़ करने से संबंधित गतिविधियों से समय-समय पर प्राचार्य एवं सभापति को अवगत करायेंगे।

डूंगा डूंगा नाडा
25.12.2017

4. कार्यसूची की मद संख्या-03 : विद्यालय के नये वेबसाईट www.netarhatvidyalaya.com/final के Launching के पूर्व वेबसाईट के सम्बन्ध में सम्पूर्ण बिन्दुओं पर जानकारी प्राप्त कर विचार-विमर्श कर एक प्रतिवेदन बनाने हेतु एक उपसमिति का गठन किया गया जिनके निम्न सदस्य होंगे - (क) श्री अखिलेश वाजपेयी, उप सचिव, वित्त विभाग, झारखण्ड सरकार, सह-सदस्य, कार्यकारिणी समिति, ने.वि.स. (ख) श्री एच.के. पी. सिन्हा, सदस्य, कार्यकारिणी समिति, ने.वि.स. (ग) श्री विनोद कुमार कर्ण, सदस्य, कार्यकारिणी समिति, ने.वि.स. (घ) प्राचार्य (संयोजक) एवं (ङ.) श्री रवि रंजन, शिक्षक, नेतरहाट आवासीय विद्यालय, नेतरहाट। गठित समिति संबंधित विषय का पूरा अध्ययन कर यथाशीघ्र, आगामी बैठक के पूर्व अपना प्रतिवेदन सभापति को उपलब्ध करायेगी, तदोपरान्त, ही इस पर निर्णय लिया जायेगा।
5. कार्यसूची की मद संख्या-04 : विद्यालय के वार्षिक शैक्षणिक कैलेंडर पर विचार-विमर्श एवं रिपोर्ट के लिए प्राचार्य की अध्यक्षता में एक उप-समिति का गठन किया गया जिसके निम्न सदस्य होंगे - (क) श्री नरेन्द्र नाथ पाण्डेय, सदस्य, कार्यकारिणी समिति, ने.वि.स. (ख) श्री रवि रंजन, शिक्षक, ने. वि., नेतरहाट (ग) श्री विनोद टोप्पो, शिक्षक, ने.वि., नेतरहाट एवं (घ) श्री नरेन्द्र मंडल, शिक्षक, ने.वि. नेतरहाट। गठित समिति वार्षिक शैक्षणिक कैलेंडर का विस्तृत रिपोर्ट तैयार कर एक सप्ताह के अन्दर प्राचार्य-सह-सदस्य सचिव के माध्यम से सभापति को उपलब्ध करायेगी। इन्टरनेशनल डे की जानकारी एवं महत्ता के उल्लेख भी डायरी में समावेश किए जाएं, तदोपरान्त सभापति के अनुमोदनोपरान्त इसे लागू किया जायेगा।
6. कार्यसूची की मद संख्या-05 : विद्यालय प्रवेश परीक्षा सत्र 2017-18 की मुख्य परीक्षा, जो दिनांक-03.12.2017 (रविवार) को सभी प्रमंडल मुख्यालयों में आहूत की गई थी, उनके स्वच्छ संचालन में सहयोग हेतु नोबा व समिति के कुछ माननीय सदस्यों को आमंत्रित किया गया था, उसी प्रकार मानसिक योग्यता (Mental Ability) की प्रायोगिक परीक्षा में सहायता हेतु रांची विश्वविद्यालय के मनोविज्ञान विभाग की एक प्रोफेसर को भी Psychologist के रूप में आमंत्रित किया था, इन्हें मात्र 1000.00 रुपया टोकन मानदेय एवं आने-जाने के यात्रा-भत्तों का भुगतान किया गया, इस कृत कार्रवाई को सर्वसम्मति से संपुष्ट की गई। समिति ने प्रवेश परीक्षा के स्वच्छ संचालन में सहयोग के लिए इसमें भागीदार सभी व्यक्तियों व पदाधिकारियों के प्रति अपना आभार प्रगट किया। मुख्य परीक्षा में सम्मिलित छात्रों के परीक्षाफल प्रकाशन के संदर्भ में यह निर्णय हुआ कि कुल सम्मिलित छात्रों की मेधा सूची से प्रथम 50 का चयन अनारक्षित एवं शेष 50 में राज्य सरकार के वर्तमान आरक्षण प्रावधान को लागू करते हुए औपबंधिक रूप से परीक्षाफल शीघ्र प्रकाशित कर दिया जाय, जिन्हें

श्री अखिलेश वाजपेयी
25.12.2017

लोहरदगा के सिविल सर्जन द्वारा गठित समिति की देख-रेख में मेडिकल जांच तथा सभी प्रकार के आवश्यक सर्टिफिकेट की विद्यालय द्वारा गहन जांच-पड़ताल करने के बाद संतुष्ट होने के उपरान्त प्राचार्य नामांकन कराये। यदि किन्हीं कारणों से कोई बालक नियत तिथि तक नामांकन नहीं कराते, तो मेधा कम से उसी श्रेणी के अगले बालक की वैसी ही जांचोपरान्त नामांकन की प्रक्रिया अपनायी जाय जिससे पूरे 100 सफल बालकों का नामांकन सुनिश्चित हो सके।

7. कार्यसूची की मद संख्या-06 : बैठक में विशेष आमंत्रित सदस्य श्री प्रहलाद मेहता, कार्यपालक अभियंता, भवन प्रमंडल, लातेहार, श्री कृपानाथ चौधरी, सहायक अभियंता, भवन प्रमंडल, लातेहार एवं श्री रमेश प्रसाद, कनीय अभियंता, भवन अवर प्रमंडल, नेतरहाट को सभापति द्वारा यह स्पष्ट निर्देश दिया गया कि आश्रमों के नव-निर्माण कार्य में कुछेक महत्वपूर्ण बिन्दुओं, यथा पानी के निकासी हेतु नाली को काटकर ठीक करना, बाथरूम में लगे पी.भी.सी. दरवाजे को ठीक करना, जीर्ण-शीर्ण फाल्स सीलिंग को बदलना, लकड़ी के सभी पायों में पड़े दरारों को ठीक करना, नाली में से बिजली के तार को हटाना इत्यादि अत्यावश्यक सभी कार्यों को संपादित कर ही विद्यालय प्रशासन को हस्तगत कराना सुनिश्चित करें। सभापति द्वारा कार्यपालक अभियंता को यह भी बताया गया कि विगत माह में विद्यालय परिभ्रमण के दौरान कुछेक महत्वपूर्ण कार्यों के लिए श्री रमेश प्रसाद, कनीय अभियंता को आवश्यक निर्देश भी दिये गये थे, इस पर श्री रमेश प्रसाद द्वारा बताया गया कि भवदीय द्वारा निर्देशित कार्यों को करा दिया गया है। सभी बिन्दुओं के विचार-विमर्श के दौरान समिति द्वारा सभी निर्माण कार्यों के अनुश्रवण हेतु एक उप समिति का गठन किया गया जिसके निम्न सदस्य होंगे - (क) वरीय आश्रमाध्यक्ष (प्रत्येक सेट से एक) (ख) श्री अंजनी कुमार पाठक, सह-शिक्षक, ने. वि. एवं (ग) श्री अनिल कुमार सिंह, सह-शिक्षक, ने. वि.। कार्यपालक अभियंता को निर्देश हुआ कि निर्माण कार्यों में उप समिति के सदस्यों की राय अवश्य ले ली जाय एवं उप समिति के निदेशानुसार सभी कार्यों को ससमय पूरा करने की प्रक्रिया अपनायी जाय। जीर्णोधार के कारण बालकों के कुछ ही आश्रमों में निवास करने की बाध्यता के कारण बहुत कठिनाई हो रही है। कार्यपालक अभियंता ने समिति को इसपर आश्वस्त किया कि दिसंबर 2017 तक षष्ठ सेट को समर्पित करने की पूरी कोशिश करेंगे। उप समिति कार्यों की विवरणी को प्राचार्य-सह सदस्य सचिव को समय-समय पर समर्पित करेगी एवं प्राचार्य के निदेशानुसार ही कार्यपालक अभियंता उन कार्यों को संचालित कराने की कार्रवाई करेंगे।

इसका प्रमाण - 11/5

25.12.2017

8. कार्यसूची की मद संख्या-07 : चतुर्थवर्गीय कर्मियों के निमित्त शौचालय निर्माण के संदर्भ में प्राचार्य-सह सदस्य सचिव द्वारा सदस्यों को अवगत कराया गया कि 31 दिसम्बर, 2017 तक उक्त कार्य को किये जाने का आदेश दिया गया है, परन्तु वर्तमान कार्यों की प्रगति के आधार पर इसे जनवरी, 2018 में सम्पादित होने की संभावना दीख पड़ती है। इस पर सभापति का यह निर्देश हुआ कि संवेदक को अविलम्ब कार्य पूर्ण करने संबंधी निर्देश प्राचार्य अपने स्तर से दे दें ताकि यथाशीघ्र कार्य पूर्ण किया जा सके।
9. कार्यसूची की मद संख्या-08 : प्राचार्य -सह सदस्य सचिव द्वारा सदस्यों को अवगत कराया गया कि विद्यालय के शीतावकाश के दौरान मैट्रिक एवं इण्टर के छात्र दिनांक-21.12.2017 से विद्यालय में रुकेगें। ध्यातव्य है कि विद्यालय में कई महत्वपूर्ण विषयों में शिक्षकों के पद रिक्त काफी दिनों से हैं, जिनके विज्ञापन निकाले जा चुके हैं तथा जनवरी 2018 में जिनकी चयन हेतु साक्षात्कार होने वाले हैं, फिर भी अभी अन्तिम चयन तक एक दो माह के समय लग जाएंगे, पर 10वीं व 12वीं की परीक्षाएं निकट भविष्य में ही होने वाली हैं। इस पर सभापति द्वारा प्रस्ताव दिया गया कि इन छात्रों की विशेष तैयारी हेतु कुछेक विषयों के विशेषज्ञ के तौर Faculty को नेतरहाट भेज कर कक्षाएं ली जा सकती हैं, ताकि परीक्षा के पूर्व छात्रों की विशेष तैयारी हो सके। सभापति द्वारा प्रस्ताव दिया गया कि अधिकृत विशेषज्ञों को प्रत्येक कार्यदिवस के आलोक में टोकन रूप में मानदेय का भुगतान किया जा सकता है; इस पर वित्त विभाग के प्रतिनिधि का यह सुझाव हुआ कि अवकाश के दौरान आकस्मिक रूप में छात्रहित के तहत इस प्रकार की व्यवस्था की जा सकती है, परन्तु इन व्यवस्थाओं को नियमित रूप में लागू न किया जाय जिससे भविष्य में अंकक्षण बिन्दु पर किसी प्रकार की आपत्ति न हो। इसके लिए सभापति को अधिकृत किया गया कि विशेषज्ञों का चयन वे अपने स्तर से कर उन्हें विद्यालय भेजेगें। यह भी राय बनी कि सभापति इस प्रकार की विशिष्ट शिक्षाविदों/विशेषज्ञों को समय समय पर आमंत्रित करने पर होने वाले संभावित यात्रा, ठहराव तथा टोकन मानदेय सम्बन्धी प्रस्ताव अध्यक्ष, सामान्य निकाय को इनकी महती उपयोगिता संदर्भित करते हुए प्रेषित कर दें।
10. कार्यसूची की मद संख्या-09 : समिति द्वारा नवनियुक्त शिक्षकों को वर्तमान में मिल रहे वेतनमान अर्थात् 15600 - 39100 ग्रेड पे - 5400 के स्थान पर 6600 किये जाने के अनुरोध पर वित्त विभाग के प्रतिनिधि द्वारा यह सुझाव दिया गया कि चूंकि शिक्षकों की नियुक्ति समिति की नियुक्ति सेवा शर्त तथा अनुशासन नियमावली -2011 में वर्णित नियमों के अनुरूप ही हुई है एवं उक्त नियमावली में उनका वेतनमान 15600 - 39100 ग्रेड पे -5400 ही अभिलिखित है। अतएव, उक्त

कृष्ण कुमार ठाकुर
25.12.2017

प्रस्ताव संशोधन विषयक होने के कारण इसे प्रशासी विभाग यथा स्कूली शिक्षा एवं साक्षरता विभाग को प्रेषित किया जाय। इस पर सभापति द्वारा प्राचार्य को यह निर्देश हुआ कि संबंधित प्रस्ताव को वे अपने स्तर से प्रशासी विभाग को सम्प्रेषित कर दें। विभागीय निर्देशोपरान्त ही इस पर अग्रेतर कार्रवाई किया जायेगा।

11. कार्यसूची की मद संख्या-10 : शिक्षक नियुक्ति के संदर्भ में प्रकाशित विज्ञापन संख्या - 01/2017 के संदर्भ में प्राचार्य द्वारा सदस्यों को अवगत कराया गया कि निम्नलिखित विषयों की अन्तर्वीक्षा तिथि निदेशानुसार निम्न प्रकार आहूत की गई है -

विषय	अन्तर्वीक्षा तिथि	अभ्यर्थियों की संख्या
संस्कृत	05.01.2018	21
अंग्रेजी	06.01.2018 एवं 07.01.2018	19+19 = 38
गणित	08.01.2018 एवं 09.01.2018	19+20 = 39
भौतिकी	10.01.2018	19
रसायनशास्त्र	11.01.2018	16
जीवविज्ञान	12.01.2018 एवं 13.01.2018	18+18 = 36
कलाशिक्षक	14.01.2018 एवं 15.01.2018	15+14= 29

उपरोक्त निर्धारित तिथि के आलोक में कतिपय संशोधन करते हुए दिनांक-14.01.2018 एवं 15.01.2018 को आयोजित होने वाली कलाशिक्षक की अन्तर्वीक्षा तिथि दिनांक-16.01.2018 एवं 17.01.2018 को निर्धारित की गई। इस हेतु प्राचार्य को निर्देश हुआ कि उक्त विषय के अभ्यर्थियों को संशोधित तिथि से अविलम्ब अवगत करा दिया जाय। अन्तर्वीक्षा हेतु चयन समिति के गठन के लिए सभापति को प्राधिकृत किया गया।

यह भी निर्णय किया गया कि चूंकि सभी विषयों में अभ्यर्थियों की संख्या पदों की तुलना में बहुत अधिक है, अतः पहले सभी की एक लिखित परीक्षा रांची में आधे घंटे की ले ली जाय, तदुपरान्त एक-एक कर साक्षात्कार लिए जाय। इनमें से कुछेक चुने हुए अभ्यर्थियों को नेतरहाट ले जाकर उनसे वहां के छात्रों (वर्तमान व पूर्व), अध्यापकों, विशेषज्ञों व कार्यकारिणी के कतिपय सदस्यों के सम्मुख कक्षा में अध्यापन के कला

कृष्णा कुशा 7107
25.12.2017

कौशल का अवसर भी दिया जाय। इसके उपरान्त उनके साथ रहकर उनका अन्तिम चयन किया जाय।

12. कार्यसूची की मद संख्या-11 : श्री विन्ध्याचल पाण्डेय के प्राचार्य पद पर परीक्ष्यमान अवधि की सम्पुष्टि के साथ ही माननीय सभापति को समर्पित पत्र पर विचार विमर्श एवं निर्णय सम्बन्धी इस मद पर सभापति ने श्री पाण्डेय को अनुरोध किया कि वे सभाकक्ष में कृपया नहीं रहें। कार्यकारिणी समिति के सदस्यों को सभापति ने सूचित किया कि श्री पाण्डेय ने प्राचार्य के पद से व्यक्तिगत कारणों से स्वतः विरमित होने के लिए दिनांक-08.12.2017 को सभापति को अपना अभ्यावेदन दिया है, सभापति ने उनके अनुरोध को कार्यकारिणी समिति की दिनांक-21.12.2017 को आयोजित बैठक में विचारार्थ रखा। उस समय श्री पाण्डेय अनुपस्थित थे। सभापति ने यह भी जानकारी दी कि श्री पाण्डेय को परीक्ष्यमान अवधि की कुछेक घटनाओं व कार्यों के सम्बन्ध में अपना पक्ष रखने हेतु एक पत्र दिया गया था जिसका जबाब 19.12.2017 तक देने का निर्देश दिया गया था और उनका जबाब भी उस समय प्राप्त हो गया था। किन्तु चूंकि उनका स्वयं अपनी पत्नी की अस्वस्थता के कारण प्राचार्य पद पर कार्य नहीं कर सकने का पत्र दिनांक 8.12.2017 की तिथि से प्राप्त हो चुका है, अतः इस मद में विमर्श के दौरान समिति ने समीक्षोपरान्त सर्वसम्मति से निर्णय लिया कि समिति की नियमावली में उल्लिखित Contract of Service की धारा 10 के प्रावधान के अनुसार परीक्ष्यमान अवधि में रहने के क्रम में ही चूंकि श्री पाण्डेय ने अपनी पत्नी की अस्वस्थता के कारण विरमित होने का अभ्यावेदन दिनांक 08.12.2017 को सौंपा था, अतः नियमानुसार इनके आवेदन तिथि दिनांक-08.12.17 से 07.01.2018 (एक माह के बाद) को श्री पाण्डेय का अनुरोध को स्वीकार करते हुए उन्हें विद्यालय के मूल पद सह-शिक्षक संस्कृत पर कार्य करने हेतु विरमित कर दिया जायेगा। इनके विरमित होने के उपरान्त दिनांक-07.01.2018 के अपराहन में प्रभारी प्राचार्य के पद पर विद्यालय के वरीयतम शिक्षक, श्री अंजनी कुमार पाठक (जो उस समय बैठक में अनुपस्थित थे) को अपना प्रभार सौंप देंगे। विद्यालय के प्राचार्य के

कृष्णा शर्मा नाग
25.12.2017

पद पर अखिल भारतीय स्तर पर यथाशीघ्र विज्ञापन द्वारा नियुक्ति एवं प्राचार्य की अधिकतम उम्र सीमा के संशोधन के लिए सभापति को अधिकृत किया गया के वे माननीया मंत्री सह-अध्यक्ष, सामान्य निकाय समिति से इस सम्बन्ध में अनुरोध करें।

13. कार्यसूची की मद संख्या-12 : अन्यान्य - (1) महालेखाकार (लेखा परीक्षा) द्वारा नवम्बर, 2016 तक, वित्त विभाग द्वारा किये गये वित्तीय वर्ष 2015-16 तक का अंकेक्षण एवं समिति नियमावली के अनुरूप में मयूर शारदा एण्ड कं. (C.A) द्वारा वित्तीय वर्ष 2015-16 एवं 2016-17 तक किये गये वैधानिक अंकेक्षण की संपुष्टि की गई। तदनुसार, वित्त विभाग के प्रतिनिधि का यह निर्देश हुआ कि प्राचार्य-सह सदस्य सचिव समिति नियमावली की कंडिका-38 के अनुरूप वित्तीय वर्ष 2016-17 का अंकेक्षण रिपोर्ट अविलम्ब सरकार/प्रशासी विभाग को सम्प्रेषित करेंगे।

अन्यान्य -(2) संविदा पर नियुक्त कृषि प्रशिक्षिका श्रीमती ममता कुमारी की संविदा अवधि विद्यालय अवकाश तक के लिए स्थगित रखने का निर्णय लिया गया। इस हेतु प्राचार्य को निर्देश हुआ कि श्रीमती ममता कुमारी को इस आशय की सूचना अपने स्तर से दे देगे।

अन्यान्य -(3) एन.पी.एस. की प्रक्रियाओं को संचालित करने के लिए कम्प्युटर ऑपरेटर के रूप में एक कुशल कर्मी को संविदा पर रखने के प्रस्ताव पर सभी सदस्यों का यह अभिमत हुआ कि चूंकि नियमित नियुक्ति की प्रक्रिया प्रारंभ हो चुकी है एवं प्रकाशित विज्ञापन में कम्प्युटर ऑपरेटर की भी नियुक्ति की जानी है, अतएव उक्त पद पर नियुक्ति के क्रम में उन अभ्यर्थियों को प्राथमिकता दी जायेगी जो Java Language के जानकार हो ताकि विद्यालय के कार्यों में गतिरोध की स्थिति उत्पन्न न हो।

अन्यान्य -(4) प्राचार्य-सह सदस्य सचिव द्वारा सदस्यों को अवगत कराया गया कि सामान्य निकाय समिति एवं कार्यकारिणी समिति के उन सदस्यों को समय-समय पर समिति के आहूत बैठक में भाग लेने के लिए अथवा अन्य निर्देशित कार्यों के लिए वायुयान से की गई यात्रा विपत्रों की राशि


कृष्णा कुमारी - 111
25.12.2017

भुगतान की गई है। सर्वप्रथम भुगतान की गई राशि की सर्वसम्मति से संपुष्टि की गई

वित्त विभाग के प्रतिनिधि द्वारा यह सुझाव दिया गया की झारखण्ड सरकार में संकल्प के अनुसार वायुयान से यात्रा करने का प्रावधान नीहित है, अतएव वित्तीय नियमावली को ध्यान में रखते हुए सदस्यों के वायुयान से यात्रा करने सम्बन्धी प्रस्ताव को प्रशासी विभाग से संपुष्टि करा लिया जाना उचित होगा। इसके लिए प्राचार्य को अधिकृत किया गया की कार्यकारिणी समिति के निर्णय के आलोक में एतदर्थ प्रस्ताव पर निर्णय हेतु इसे प्रशासी विभाग को संप्रेषित किया जाय।

अन्यान्य - (5) दिनांक-10.12.2017, 11.12.2017 एवं 12.12.2017 को आयोजित चिकित्सा पदाधिकारी, कम्पाउन्डर एवं नर्स के पदों पर हुई अन्तर्वीक्षा एवं नियुक्ति हेतु तैयार किये गये पैनल सूची को सर्वसम्मति से संपुष्टि किया गया। तदनुसार प्राचार्य को यह निर्देश हुआ कि पैनल सूची के आधार पर सफल अभ्यर्थियों को नियुक्ति पत्र अपने स्तर से भेज देंगे। समिति का यह भी निर्णय हुआ की तैयार किये गये पैनल सूची की वैधता एक वर्ष तक के लिए मान्य होगी।

सधन्यवाद बैठक की कार्यवाही समाप्त की गई।



(कृष्ण कुमार नाग)

25.12.2017

सभापति

कार्यकारिणी समिति

नेतरहाट विद्यालय समिति।